

АД - Иншуренс Груп  
 Бр. 5881/0701/314  
 01.06.2021 год.  
 СКОПЈЕ

**ДОГОВОР**  
 за набавка на услуги

Бр. №: 10-4486/19  
 01.06.2021 год. VII

1. Министерство за образование и наука, со седиште на ул. „Св. Кирил и Методиј“ 54, 1000 Скопје, претставувано од министерка за образование и наука Мила Царовска, од една страна како корисник на услуги, и

2. Акционерско друштво за осигурување Винер Виена Иншуренс Груп - Скопје, со седиште на ул. „Владимир Комаров“ бр. 11А, 1000 Скопје, застапувано од Претседател на Управен одбор и Генерален директор м-р Зоран Нарашанов, од друга страна како давател на услуги.

**1. ПРЕДМЕТ НА ДОГОВОРОТ**

**Член 1**

Договорните страни го склучуваат овој Договор врз основа на спроведена поедноставена отворена постапка за јавна набавка со објавување на оглас бр. 04625/2021, спроведена со Одлука за јавна набавка бр. 10-4486/1 од 09.03.2021 година и Одлука за измена и дополнување на одлука со архивски бр. 10-4486/6 од 27.04.2021 година, Извештајот од спроведената постапка бр. 10-4486/7 од 27.04.2021 година и Конечната понуда на Давателот на услуги бр. 10-4486/16 од 7.5.2021 година.

Предметот на договорот за јавна набавка на услуги за осигурување на движен и недвижен имот и осигурување на вработените во Министерството за образование и наука, Дел 3 – Колективно осигурување на вработени, согласно техничките спецификации од поедноставена отворена постапка за јавна набавка по оглас бр. 04625/2021.

Дел 3 – Колективно осигурување на лица – вработени, осигурување од последици на несреќен случај – смрт од незгода со осигурена сума 120.000,00 денари, трајна загуба на општата работна способност (целосен инвалидитет 100 %) со осигурена сума од 200.000,00 денари, делумен инвалидитет со осигурена сума од 100.000,00 денари, трошоци за дневен надомест во случај на преодна (привремена) работна неспособност 350 денари, влошено здравје кое бара лекарска помош – трошоци за лекување со сума од 30.000,00 денари.

Број на вработени за колективно осигурување од последици на несреќен случај

Број на вработени во Министерството за образование и наука	233
--	-----

Напомена: Бројот на вработени е променлив

**2. ВРЕДНОСТ НА ДОГОВОРОТ**

**Член 2**

Вкупната вредност на договорот ќе се утврди според цената искажана во конечната понуда на давателот на услугите и истата изнесува 123.060,00 (сто дваесет и три илјади и шесет) денари, согласно Конечната понуда на Давателот на услуги бр. 10-4486/16 од 7.5.2021 година.

1	2	3	4
Опис	Вкупна цена без ДДВ	Износ на ДДВ	Вкупна цена со ДДВ
Дел 3 – Колективно осигурување на лица (согласно техничките спецификации)	123.060,00	/	123.060,00



*Handwritten signatures and initials.*

~ Не се предвидува корекција на цените, односно цените искажани во понудата на најповолниот понудувач ќе бидат фиксни за целото времетраење на договорот за јавна набавка.

### 3.НАЧИН И РОК НА ИЗВРШУВАЊЕ НА УСЛУГАТА

#### Член 3

Времетраењето на договорот е 12 месеци.

Давателот на услугите е должен да ги достави полисите до корисникот на услугите во рок од 5 дена од денот на потпишување на договорот.

Давателот на услугите е должен да постапува согласно барањето доставено од одговорното лице

### 4.СЛЕДЕЊЕ НА РЕАЛИЗАЦИЈАТА НА ДОГОВОРОТ

#### Член 4

Корисникот на услугите ќе овласти лица за следење на реализацијата на овој договор.

Одговорно лице за следење на реализација на Договорот кај Корисникот на услугите е Шабан Исљами.

Овластеното лице од став 2 на овој член ќе настапува во името на Корисникот на услугите пред Давателот на услугите при реализацијата на овој договор.

Овластеното лице од став 2 на овој член ќе следи дали договорот се реализира според:

- одредбите од овој договор,
- понудата на Давателот на услугите,
- барањата и инструкциите на Корисникот на услугите во периодот на вршењето на услугите;

Овластеното лице пред Давателот на услугите ќе ги истакнува барањата и инструкциите на Корисникот на услугите при реализација на договорот:

- ќе го следи запазувањето на роковите утврдени во договорот;
- ќе ги врши сите работи и ќе преземаат соодветни активности што произлегуваат од одредбите на овој договор, како права и обврски на Корисникот на услугите.

### 5.НАЧИН НА ПЛАЌАЊЕ

#### Член 5

Начин на плаќање ќе се врши во рок од 60 дена по доставена фактура/полиса и потпишани списоци за извршената услуга од страна на овластено лице од корисникот на услуги.

### 6.УСЛОВИ ЗА РАСКИНУВАЊЕ НА ДОГОВОРОТ

#### Член 6

Овој Договор се смета за склучен со денот на неговото потпишување од двете договорни страни.

#### Член 7

Овој Договор може да биде раскинат доколку договорните страни не се придржуваат кон одредбите на овој Договор.

#### Член 8

Корисникот на услугите има право еднострано да го раскине овој Договор доколку давателот на услугите прекрши некоја одредба од овој Договор, а прекршувањето не го исправи во рок од 2 (два) дена од денот на добивањето на писмено предупредување од страна на корисникот на услуги или во случај давателот на услугите да не се придржува кон обврските од член 3 и член 4 на овој Договор.



Handwritten signatures and initials at the bottom left of the page.

## Член 9

Во случај на раскинување на овој Договор по вина на давателот на услугата, должен е на корисникот на услуги веднаш без одлагање да му ги подмири сите дотогашни обврски, како и да му ги надомести штетите (материјални и нематеријални) кои ќе бидат предизвикани на корисникот на услугите.

## 7. ЗАВРШНИ ОДРЕДБИ

### Член 10

Измени и дополнувања на Договорот може да се вршат со заедничка согласност на договорните страни по писмен пат, со Анекс на Договорот.

### Член 11

Во случај на спор, договорните страни се согласни спорот да го решат спогодбено, а во спротивно за истиот ќе решава стварно надлежниот суд во Скопје.


### Член 12

Овој Договор е склучен во 4 (четири) идентични примероци, од кои 2 (два) примероци за корисникот на услуги и 2 (два) примероци за давателот на услуги.

КОРИСНИК НА УСЛУГИ,  
МИНИСТЕРСТВО ЗА  
ОБРАЗОВАНИЕ И НАУКА



Изготвил: Горѓи Панделиев  
Контролирал: Милка Масникоса  
Одобрил: Маја Бичиклиска



ДАВАТЕЛ НА УСЛУГИ,  
Акционерско друштво за  
осигурување Винер Виена  
Иншуренс Груп - Скопје  
УПРАВИТЕЛ,  
д-р Зоран Нарашанов

